



దిలావర్పూర్ : ఇంద్రకరణ్ రెడ్డిని కలిసిన నాయకులు, అభిమానులు

ఇంద్రకరణ్ రెడ్డిని కలిసిన నాయకులు

దిలావర్పూర్, డిసెంబర్ 2: దిలావర్పూర్, కాల్వ, సిర్కాపూర్, బన్సపల్లి, కంజర్, సాంగ్లీ, సముందర్ పల్లి గ్రామాలకు చెందిన బీఆర్ఎస్ మండల గ్రామ నాయకులు శనివారం నిర్మల్ నియోజకవర్గ బీఆర్ఎస్ అభ్యర్థి, మంత్రి అల్లెల ఇంద్రకరణ్ రెడ్డిని తన నివాసంలో కలిశారు. గ్రామాల్లో బీఆర్ఎస్ పార్టీ ప్రచార వ్యూహాలు, గ్రామాల వారీగా జరిగిన పోలింగ్, పార్టీ కోసం పనిచేసిన అభిమానుల గురించి ఆయనకు వివ

రించారు. ప్రతి గ్రామంలో కార్యకర్తలు, అభిమానులు కలిసి కట్టుగా పనిచేసారని ఆయనకు వివరించారు. మంత్రిని కలిసిన వారిలో సహకార సంఘం చైర్మన్ పీవీ రమణరెడ్డి, పాలై అనిల్, దనే రవి, మైనార్టీ నాయకులు అన్వర్ ఖాన్, మండల పరిషత్ ఉపాధ్యక్షుడు బాబురావు, నాయకులు సక్వారాం, శ్యాంసుందర్ రెడ్డి, విఠల్, గంగారెడ్డి, శ్రీనివాస్, మహేశ్, నర్సయ్య, తదితరులు ఉన్నారు.

ఆధ్యాత్మికతతోనే మానసిక ప్రశాంతత

■ ఆదిలాబాద్ బీఆర్ఎస్ ఎమ్మెల్యే అభ్యర్థి జోగు రామన్న

జైనాథ్, డిసెంబర్ 2 : ఆధ్యాత్మికతతోనే మానసిక ప్రశాంతత లభిస్తుందని ఆదిలాబాద్ బీఆర్ఎస్ ఎమ్మెల్యే అభ్యర్థి జోగు రామన్న అన్నారు. ఆదిలాబాద్ జిల్లా జైనాథ్ లోని సుప్రసిద్ధ శ్రీ లక్ష్మీ నారాయణ స్వామి ఆలయ బ్రహ్మోత్సవాల్లో భాగంగా శనివారం నిర్వహించిన సామూహిక సహజ సత్య నారాయణ స్వామి వ్రతంలో ఎమ్మెల్యే జోగు రామన్న సతీ సమేతంగా కుటుంబ సభ్యులతో కలిసి పాల్గొన్నారు. వేద పండితుల మంత్రోచ్ఛారణల మధ్య పూజ కార్యక్రమాలు చేపట్టారు. ముందుగా ఆలయానికి వచ్చిన ఎమ్మెల్యేకు ఆలయ కమిటీ సభ్యులు స్వాగతం పలికారు. ఈ సందర్భంగా ఆయన మాట్లాడుతూ సుప్రసిద్ధ శ్రీ లక్ష్మీనారాయణ స్వామి ఆలయంలో రథోత్సవం



పూజలు చేస్తున్న ఆదిలాబాద్ బీఆర్ఎస్ ఎమ్మెల్యే అభ్యర్థి జోగు రామన్న దంపతులు

ఘనంగా సాగిందని, ప్రతి ఏటా మాదిరిగానే ఈ ఏడు సైతం సత్యనారాయణ స్వామి వ్రతాన్ని ఆలయంలో నిర్వహించామని తెలిపారు. ప్రజలంతా సుభిక్షంగా జీవించాలని ఆ భగవంతుడిని మన

స్ఫూర్తిగా ప్రార్థిస్తున్నట్లు తెలిపారు. ప్రతి ఒక్కరూ ఆనందంగా, సుఖంతోపాటు జీవించాలని కోరుకుంటున్నట్లు పేర్కొన్నారు. బ్రహ్మోత్సవాల వైభవంగా నిర్వహించడంపై అభినందనలు తెలిపారు.

బోధ్ లో ధర్మమే గెలుస్తుంది..

■ సీఎం కేసీఆర్ కు పూర్తి మద్దతు
■ బోధ్ బీఆర్ఎస్ ఎమ్మెల్యే అభ్యర్థి జాదవ్ అనిల్

తాసి (తలమడుగు), డిసెంబర్ 2 : బోధ్ నియోజకవర్గంలో ధర్మమే గెలుస్తుందని బీఆర్ఎస్ ఎమ్మెల్యే అభ్యర్థి జాదవ్ అనిల్ విశ్వాసం వ్యక్తం చేశారు. నియోజకవర్గంలో పేదల పక్షపాతి అయిన సీఎం కేసీఆర్ కు మద్దతిచ్చారని పేర్కొన్నారు. ఈ సందర్భంగా బీఆర్ఎస్ శ్రేణులతో కలిసి మాట్లాడారు. ఎవరెన్ని కుట్రలు, కుతం త్రాలు చేసినా డబ్బు, మద్యంతో ఎన్నికల్లో గెలిచేందుకు ఎన్నివత్తులు వేసిన వాటిని ప్రజలు పటాపంచలు చేశారన్నారు. బోధ్ నియోజకవర్గంలో గతంలో ఎప్పుడూ లేని విధంగా అనేక అభివృద్ధి కార్యక్రమాలు బీఆర్ఎస్ ప్రభుత్వం చేపట్టినట్లు తెలిపారు. నిన్నాటిగా తాసి చేసిన సేవకు గుర్తింపుగా ఓటర్లు ఓటు వేశారని పూర్తి నమ్మకం తనకు ఉందని ఆయన స్పష్టం చేశారు. తన



విజయ సంతోషం చూపిస్తున్న బోధ్ బీఆర్ఎస్ ఎమ్మెల్యే అభ్యర్థి జాదవ్ అనిల్

గెలుపు కోసం రెండు నెలలుగా ప్రచారంలో పాల్గొన్న బీఆర్ఎస్ శ్రేణులకు కృతజ్ఞతలు తెలిపారు. వారి వెంట బీఆర్ఎస్ మాజీ రాష్ట్ర కార్యదర్శి చింతలపెల్లి దేవారెడ్డి, రవికాంత్ యాదవ్, బోధ్ నియోజకవర్గ అధికార ప్రతినిధి మొట్టె కిరణ్

ణ్ కుమార్, సర్పంచ్ స్వప్న రత్నప్రకాష్, ఉప సర్పంచ్ ప్రశాంత్, దేవీదాస్, తిరుపతి, మున్న, రాజు, చందు, అక్షయ్, నిమ్మల సుదర్శన్ రెడ్డి, గంగాధర్, గోక ప్రకాష్ రెడ్డి, బాదుర్ నర్సింహులు, జవాబ్ కర్నీంహులు పాల్గొన్నారు.

ఉత్సాహంగా జోనల్ స్థాయి క్రికెట్ ఎంపిక పోటీలు



క్రీడాకారులను పరిచయం చేసుకుంటున్న జిల్లా గిరిజన క్రీడల అధికారి పార్థసారథి

ఆదిలాబాద్ రూరల్, డిసెంబర్ 2 : ఆదిలాబాద్ లోని ఇందిరా ప్రీయదర్శిని స్టేడియంలో శనివారం అండ్ల -17 బాలుర జోనల్ స్థాయి క్రికెట్ జట్టు ఎంపిక పోటీలు ఉత్సాహంగా సాగాయి. ఉమ్మడి జిల్లా నుంచి పలువురు క్రీడా

కారులు పాల్గొన్నారు. జిల్లా గిరిజన క్రీడల అధికారి పార్థసారథి ముఖ్యఅతిథిగా హాజరై క్రీడాకారులను పరిచయం చేసుకొని పోటీలను ప్రారంభించారు. కార్యక్రమంలో కాంతారావు, స్వామి, జయేంద్ర, విఠల్ రెడ్డి పాల్గొన్నారు.

ఆసిఫాబాద్ ఎమ్మెల్యే అభ్యర్థిని కలిసిన నాయకులు



ఆసిఫాబాద్ బీఆర్ఎస్ ఎమ్మెల్యే అభ్యర్థి కోవలక్ష్మితో నాయకులు

నార్సూర్, డిసెంబర్ 2 : నార్సూర్ మండలానికి చెందిన ప్రజాప్రతినిధులు, ముఖ్య నాయకులు శనివారం ఆసిఫాబాద్ లో నియోజకవర్గ బీఆర్ఎస్ ఎమ్మెల్యే అభ్యర్థి కోవలక్ష్మిని మర్యాదపూర్వకంగా కలిశారు. కలిసిన వారిలో సహకార

సంఘం ఇన్చార్జి చైర్మన్ ఆడి సురేశ్, మాజీ జడ్పీటీసీ రూపావతి జ్ఞానోబాపుప్పర్, ఐటీ డిఎ డైరెక్టర్ మదావి మాన్యూ, కోఆర్డినేషన్ సభ్యుడు షేక్ దస్తగిరి, నాయకులు చంద్రశేఖర్, మసూద్, తదితరులు ఉన్నారు.

చట్టాలపై అవగాహన కలిగి ఉండాలి

ఎదులాపురం, డిసెంబర్ 2 : చట్టాలపై ప్రతి ఒక్కరికీ అవగాహన కలిగి ఉండాలని సఖీ కేంద్రం నిర్వాహకురాలు సరస్వతి అన్నారు. శనివారం జిల్లా కేంద్రంలోని పలు పాఠశాలలు, మావలలోని ప్రైవేట్ పాఠశాలలో విద్యార్థులకు సఖీ కేంద్రం సేవలపై అవగాహన కల్పించారు. ఈ సందర్భంగా అమె మాట్లాడుతూ లింగ వివక్షత చూపించవద్దన్నారు. సఖీ కేంద్రంలో వచ్చిన బాధితులకు అన్ని విధాలుగా అండగా ఉంటామన్నారు. గుడ్ టవ్ బ్యూట్ టవ్, బాల్యవివాహ చట్టం, గృహహింస చట్టం, సైబర్ క్రిమినల్ అవగాహన కల్పించారు. బాధితులకు 181,100,1098,14567,1930 నంబర్



అవగాహన కల్పిస్తున్న సఖీ కేంద్రం నిర్వాహకురాలు సరస్వతి

గురించి తెలపడం జరిగిందన్నారు. జిల్లా కో ఆర్డినేటర్ పవార్ యశోద మాట్లాడుతూ మహిళా సాధికారత పొందాలంటే చదువుతో పాటు

ముందుకు సాగాలన్నారు. కార్యక్రమంలో ప్రిన్సిపాల్ రేవరల్ పాదర్, జీన్స్ థామస్, ఉపాధ్యాయులు పాల్గొన్నారు.

రోగులపై వ్రత్యక శ్రద్ధ పెట్టాలి

ఎదులాపురం, డిసెంబర్ 2 : రిమ్సకు వచ్చే రోగులపై వ్రత్యక శ్రద్ధ పెట్టాలని డైరెక్టర్ రాఫోడ్ జైసింగ్ వైద్యులకు సూచించారు. శనివారం రిమ్సలోని పలు వార్డులను సూపరింటెండెంట్ డాక్టర్ ఆశోక్ తో కలిసి పరిశీలించారు. ఈ సందర్భంగా ఆయన మాట్లాడుతూ, ప్రభుత్వ దవాఖానకు రోగులు ఎంతో నమ్మకంతో వచ్చారని తెలిపారు. రోగులకు సంబంధించిన అన్ని వివరాలు సేకరించి వైద్య పరీక్షలతో పాటు చికిత్సలు అందించాలన్నారు. వారి వెంట ఆర్ఎంవో డాక్టర్ రాహుల్, తదితరులు ఉన్నారు.



చికిత్స పొందుతున్న రోగితో మాట్లాడుతున్న రిమ్స డైరెక్టర్, సూపరింటెండెంట్

వ్యక్తిగత పరిశుభ్రత పాటించాలి

ఆదిలాబాద్ రూరల్, డిసెంబర్ 2 : విద్యార్థులు వ్యక్తిగత పరిశుభ్రత పాటించాలని అంకోలి పీహెచ్ఎస్ డాక్టర్ సర్వరాజ్ అన్నారు. శనివారం ఆదిలాబాద్ రూరల్ మండలంలోని మామిడిగూడ ఆశ్రమ పాఠశాలలో జలబు, దగ్గు, జ్వరం, దురద కలిగిన విద్యార్థులను పరిక్షించి మందులు అందజేశారు. కార్యక్రమంలో ఆరోగ్య సర్వేక్షకుడు బొమ్మెత సుభాష్, ఆరోగ్య సహాయకుడు పవార్ ప్రేమ్ సింగ్, ఆశ కార్యకర్త రుక్మిణి, పాఠశాల సిబ్బంది పాల్గొన్నారు.

నేడు మద్యం దుకాణాలు బంద్

ఎదులాపురం, డిసెంబర్ 2 : అసెంబ్లీ ఎన్నికల కౌంటింగ్ నేపథ్యంలో ఆదివారం ఉదయం 6 నుంచి కౌంటింగ్ పూర్తయ్యే వరకు మద్యం దుకాణాలు మూసివేయాలని ఆదేశించినట్లు ఎక్సైజ్ సీఐ సీపాచ్ శ్రీనివాస్ ఒక ప్రకటనలో తెలిపారు. అన్ని షాపుల యజమానులు ఈ నిబంధనలు పాటించాలని కోరారు. నిబంధనలు ఉల్లంఘిస్తే కఠిన చర్యలు తీసుకుంటామని హెచ్చరించారు.